

---

2019-2020-ci ildə Sənaye və İnnovasiyalar üzrə Bakı Dövlət Peşə Təhsil Mərkəzinin bazasında yaradılan yeni Peşə Təhsil Mərkəzinə sənəd qəbulu prosesi davam edir.

Ən müasir maddi-texniki baza ilə təchiz edilmiş mərkəzdə torna və frezer idəzgahları, operatoru, avtomobil diaqnostikası və təmiri ustası, sənayedə quraşdırma işləri üzrə usta, elektronika ustası, elektrik avadanlıqlarına xidmət və təmir üzrə elektrik montyoru, inşaat ustası, veb dizayner və program təminatçısı və avtomatika ixtisasları üzrə 1 illik proqramlarda təhsil almaq mümkündür.

Peşə Təhsil Mərkəzində təhsil almaq istəyən şəxslər <http://bsiic.edu.az/> saytı vasitəsilə elektron qeydiyyatdan keçə bilərlər. Qeydiyyat prosesi iyulun 25-dək davam edəcək.

Yeni təhsil müəssisəsi Azərbaycan və Koreya hökumətləri arasında razılaşmaya uyğun olaraq, Koreya təhsil standartları əsasında yaradılmış ilk pilot təhsil müəssisəsidir. Ən müasir maddi-texniki baza ilə təchiz edilmiş təhsil kompleksində binas, 2 emalatxana, yataqxana, idman meydançası və digər zəruri infrastruktur özündə cəmlənib. Qlobal sənaye ehtiyaclarına cavab verə biləcək, rəqabətqabiliyyətli kadrların hazırlanması istiqamətində mərkəz ölkənin qabaqcıl sənaye müəssisələri ilə əməkdaşlıqda çalışacaq.